

ប្រឡងសញ្ញាបត្រមធ្យមសិក្សាពុទ្ធិយក្សម

សម័យប្រឡង ២៧ ធ្នូ ២០២១

វិញ្ញាសា: ប្រវត្តិវិទ្យា (ថ្នាក់វិទ្យាសាស្ត្រពិត)

រយៈពេល: ៦០នាទី

ពិន្ទុ: ៥០

(ដកស្រង់ដោយ ជៀប គន្ធា)

ប្រធាន

- I. តើសមាគមអាស៊ាន មានប្រទេសណាខ្លះជាសមាជិក?
- II. ចូរពិពណ៌នាពីបញ្ហាធំៗលើពិភពលោក។
- III. ចូរពិពណ៌នាពីសមិទ្ធផលសំខាន់ៗរបស់រាជរដ្ឋាភិបាលកម្ពុជា។
- IV. ចូរអ្នកវិភាគអំពីតួនាទីនៃសន្តិភាពក្នុងការអភិវឌ្ឍប្រទេសកម្ពុជា។

អត្រាភំណែ

- I. (១០ពិន្ទុ) ប្រទេសជាសមាជិកអាស៊ានមាន៖
 - ព្រះរាជាណាចក្រកម្ពុជា
 - សាធារណរដ្ឋសិង្ហបុរី
 - ព្រះរាជាណាចក្រថៃឡង់ដ៍
 - សាធារណរដ្ឋឥណ្ឌូនេស៊ី
 - សាធារណរដ្ឋហ្វីលីពីន
 - សហព័ន្ធម៉ាឡេស៊ី

- ព្រួយនេដាវសាឡិម
- សាធារណរដ្ឋសង្គមនិយមវៀតណាម
- សាធារណរដ្ឋសហភាពមីយ៉ាន់ម៉ា
- សាធារណរដ្ឋប្រជាមានិតឡាវ។

ចំណាំ៖ បេក្ខជនឆ្លើយៗប្រទេស បាន១ពិន្ទុ។ ហើយបេក្ខជនអាចឆ្លើយតែឈ្មោះប្រទេសសុទ្ធតែបានពិន្ទុដែរដូចជា៖ ប្រទេសថៃ សិង្ហបុរី ឥណ្ឌូនេស៊ី ហ្វីលីពីន ម៉ាឡេស៊ី ប្រ៊ុយណេ វៀតណាម មីយ៉ាន់ម៉ា ឡាវ កម្ពុជា។

II. (១០ពិន្ទុ) បច្ចុប្បន្ននេះ ពិភពលោកប្រឈមនឹងបញ្ហាធំៗជាច្រើនដូចជា ៖

- **បញ្ហាបរិស្ថាន :** បម្រែបម្រួលអាកាសធាតុ គ្រោះធម្មជាតិ (រញ្ជួយដី ខ្យល់ព្យុះ ទឹកជំនន់ ការកើនកម្ដៅ រាំងស្ងួត ភ្លើងឆេះព្រៃ) និង សំរាម...។
- **បញ្ហាកំណើនប្រជាជន :** ឧបត្ថម្ភថាមពល សុវត្ថិភាពស្បៀង ភាពក្រីក្រ កង្វះអនាម័យ បញ្ហាអប់រំ បញ្ហាសុខភាព...
- **បញ្ហាជនអន្តោប្រវេសន៍ :** មានការចំណាកស្រុក កើតចលាចល បញ្ហាប្រកាន់ជំនឿ ជួញដូរមនុស្ស គ្រឿងញៀន..
- **បញ្ហាសន្តិសុខស្បៀង :** ដីថយគុណភាព ស្បៀងឡើងថ្លៃ បញ្ហាឥទ្ធិពលបដិវត្តបែតង...។
- **បញ្ហាសង្គ្រាម និងអស្ថិរភាពសន្តិសុខសង្គម :** សង្គមហាក់គ្មានសមត្ថភាពបង្កើតប្រព័ន្ធសន្តិសុខឱ្យប្រសើរ សម្រាប់មនុស្សជាតិ អស្ថិរភាព ដោយការកើនឡើងនៃអាវុធប្រល័យលោក។

- ឧក្រិដ្ឋកម្មឆ្លងដែន : ការជួញដូរគ្រឿងញៀន ការជួញដូរមនុស្ស ចរាចរណ៍ក្រដាសប្រាក់ក្លែងក្លាយ ការជម្រិតទារប្រាក់តាមប្រព័ន្ធអ៊ីនធឺណែត សង្គ្រាមបង្កើតចលាចលសង្គម ការកាប់សម្លាប់...។
 - ការរាលដាលនៃជំងឺកូវីដ-១៩ (កូវីណា អាស់ហ្វា, ដែលតា, អូមីក្រុង) ដែលបានប៉ះពាល់ដល់អាយុជីវិតមនុស្ស សង្គម សេដ្ឋកិច្ច...។
 - ចម្លើយត្រឹមត្រូវផ្សេងទៀត។
- ចំណាំ៖ បេក្ខជនឆ្លើយចម្លើយត្រឹមត្រូវ១ចំណុច បាន២ពិន្ទុ។ បើបេក្ខជនឆ្លើយបានតែ ចំណុចគោលទាំងអស់ ដោយពុំមានការបកស្រាយទេនោះ គឺបាន៥ពិន្ទុ ឬបើ បេក្ខជនបានបកស្រាយលម្អិត ប៉ុន្តែមិនបានសរសេរចំណុចគោលធំៗទាំង៥ឬ៦ ក៏ ត្រូវបានពិន្ទុពេញដែរ។ (ឧ. បញ្ហាបរិស្ថាន, បញ្ហាកំណើនប្រជាជន និងបញ្ហាអន្តោ ប្រវេសន៍, បញ្ហាសន្តិសុខស្បៀង, បញ្ហាសង្គ្រាមនិងអស្ថិរភាពសន្តិសុខសង្គម, ឧក្រិដ្ឋកម្មឆ្លងដែន, ការរាលដាលជំងឺកូវីដ-១៩) ។

III. (១៥ពិន្ទុ) សមិទ្ធកលសំខាន់ៗរបស់រដ្ឋាភិបាលមាន៖

- (៥ពិន្ទុ) វិស័យនយោបាយ
 - រាជរដ្ឋាភិបាល បានអនុវត្តនយោបាយយុទ្ធសាស្ត្រត្រីកោណ និង យុទ្ធសាស្ត្រចតុកោណ។
 - អនុវត្តនយោបាយឈ្នះ-ឈ្នះ(ដោយរំលាយអង្គការបាត់តាំងខ្មែរ ក្រហមនិងធ្វើសមាហរណកម្មកងកម្លាំងខ្មែរក្រហមឱ្យមកចូលរួម រស់ជាមួយរាជរដ្ឋាភិបាលនៅឆ្នាំ១៩៩៨ នាំមកនូវសន្តិភាវូបនីយ កម្មនៅកម្ពុជា)
 - រៀបចំការបោះឆ្នោតដោយខ្លួនឯង ប្រកបដោយជោគជ័យទៅតាម លទ្ធិប្រជាធិបតេយ្យនៅឆ្នាំ១៩៩៨

- កែទម្រង់គ្រប់វិស័យ (អប់រំ រដ្ឋបាល តុលាការ និងកម្លាំងប្រដាប់អាវុធ)
- កម្ពុជាប្រកាន់យកលទ្ធិប្រជាធិបតេយ្យ សេរីពហុបក្ស
- លើកកម្ពស់សិទ្ធិមនុស្ស និងសមភាពយេនឌ័រ
- ឆ្នាំ១៩៩៩ កម្ពុជាក្លាយជាសមាជិកអាស៊ាន
- ឆ្នាំ២០០៤ កម្ពុជាក្លាយជាសមាជិកអង្គការពាណិជ្ជកម្មពិភពលោក
- កម្ពុជាក្លាយជាប្រធានអាស៊ានវិលជុំ៣លើក នៅឆ្នាំ២០០២, ២០១២ និងឆ្នាំ២០២២។
- កម្ពុជាមានទំនាក់ទំនងល្អជាមួយប្រទេសក្នុងតំបន់ និងពិភពលោក។
- ចូលរួមថែរក្សាសន្តិភាពពិភពលោក(កងទ័ពម្នាក់ខ្សែវ)
- ចម្លើយត្រឹមត្រូវផ្សេងទៀត។

ចំណាំ៖ បើបេក្ខជនឆ្លើយជម្រើសចម្លើយត្រឹមត្រូវបាន១ចំណុច គឺបាន១ពិន្ទុ

• (៥ពិន្ទុ) វិស័យសេដ្ឋកិច្ច

- កសិកម្មមានការរីកចម្រើន ដោយរដ្ឋាភិបាលយកចិត្តទុកក្នុងការ
- បង្កើតប្រព័ន្ធធារាសាស្ត្រ ការបង្កាត់ពូជ។
- អនុវត្តសេដ្ឋកិច្ចទីផ្សារសេរី កម្ពុជាក្លាយជាកន្លែងវិនិយោគទុនទាក់ទាញ។
- វិស័យឧស្សាហកម្មមានការរីកចម្រើនផ្នែកធាងចក្រ សហគ្រា
- ការធ្វើពាណិជ្ជកម្មក៏មានភាពងាយស្រួលជាងមុន។

- ប្រជាពលរដ្ឋអាចរកការងារធ្វើបានទូលំទូលាយ ក្នុងប្រទេស និង ក្នុងតំបន់
- សេដ្ឋកិច្ចមានកំណើនខ្ពស់ក្នុងរយៈពេលវែង និងចំណូលថវិកាក៏ កើនឡើងជាប្រចាំ។
- មានកំណើនទេសចរ ដែលនាំឱ្យមានកំណើនការងារ និងប្រាក់ ចំណូលដល់ប្រជាជន។
- ការចូលជាសមាជិកអាស៊ាន ជាផ្នែកមួយ ដែលជម្រុញឱ្យសេដ្ឋ កិច្ចមានកំណើនជារៀងរាល់ឆ្នាំ។
- មានការកសាងហេដ្ឋារចនាសម្ព័ន្ធ ស្ពាន ផ្លូវអាកាស ផ្លូវដែក និង ផ្លូវថ្នល់ និងពង្រីកអាកាសយានដ្ឋាន ព្រមទាំងលើកលែងទិដ្ឋាការ។
- កម្ពុជាអាចរកលំនឹងសេដ្ឋកិច្ចរបស់ខ្លួនបាន ក្នុងកំឡុងពេលនៃការ រីករាលដាលនៃជំងឺកូវីដ-១៩តាំងពីឆ្នាំ២០១៩មក។
- ចម្លើយត្រឹមត្រូវផ្សេងទៀត

ចំណាំ៖ បើបេក្ខជនឆ្លើយជម្រើសចម្លើយត្រឹមត្រូវបាន១ចំណុច គឺបាន១ពិន្ទុ

• (៥ពិន្ទុ) វិស័យសង្គម

- កសាងសាលារៀនពីទីក្រុង ដល់ជនបទជាច្រើនស្រយាល។
- ផ្តល់អាហារូបករណ៍សម្រាប់និស្សិត បានធ្វើឱ្យមន្ត្រីរាជការ ប្រជាជន និងយុវជនកម្ពុជាបានរៀនសូត្រ និងទទួលបានឱកាសល្អៗ ជាច្រើនទៀត។
- បង្កើត និងជួសជុលកីឡដ្ឋាន បណ្តុះបណ្តាលជំនាញ កីឡាទទួលបានមេដាយមាស ប្រាក់ សំរិទ្ធ លើឆាកអន្តរជាតិ។

- អភិរក្សសម្បត្តិវប្បធម៌ទាំងរូបិយ និងអរូបិយ ព្រមទាំងបានដាក់បញ្ចូលសម្បត្តិវប្បធម៌កម្ពុជា ជាបេតិកភណ្ឌពិភពលោក (រមណីដ្ឋានអង្គរ ប្រាសាទព្រះវិហារ ប្រាសាទសម្បូរព្រៃគុក របាំព្រះរាជទ្រព្យ ល្ខោនស្រមោលស្បែកធំ ចាប៊ីដងវែង...)។
- លើកកម្ពស់សិល្បៈ វប្បធម៌ សាសនា ជំនឿរបស់ជាតិយើង។
- កម្ពុជាទទួលបានកិច្ចសហការជាមួយប្រទេសក្នុងតំបន់ ក្នុងការថែរក្សាសន្តិភាព និងសន្តិសុខសង្គម ទប់ស្កាត់ការជួញដូរមនុស្ស កម្លាំងពលកម្មកុមារ ថ្នាំញៀន និងអំពើហិង្សា។
- មានការកសាងមណ្ឌលសុខភាព មន្ទីរពេទ្យ នៅតាមឃុំសង្កាត់ស្រុកខណ្ឌ
- មានសេរីភាពសារព័ត៌មាន និងអនុញ្ញាតឱ្យមានសិទ្ធិសេរីភាពក្នុងការបង្កើតអង្គការសង្គមស៊ីវិល។
- សមភាពយេនឌ័រ (ផ្តល់សិទ្ធិដល់ស្ត្រីក្នុងការធ្វើសេចក្តីសម្រេចចិត្ត)
- មានការជួយគ្នាទៅវិញទៅមក រវាងប្រទេសក្នុងតំបន់ និងពិភពលោកតាមរយៈការផ្ទេរបទពិសោធន៍។
- យកចិត្តទុកដាក់ចំពោះសិស្ស និស្សិត ក្នុងការថែរក្សាសុខភាពផ្តល់ភ័ក្ត្រសំខាន់ការពារជំងឺកូវីដ-១៩។
- យកចិត្តទុកដាក់ ក្នុងការថែរក្សាសុខភាពប្រជាជន និងផ្តល់ភ័ក្ត្រសំខាន់ជូនពលរដ្ឋទូទៅ និងដាក់គោលការណ៍ណែនាំ “៣កុំ ៣ការពារ”

- ចម្លើយត្រឹមត្រូវផ្សេងទៀត

ចំណាំ៖ បើបេក្ខជនឆ្លើយជម្រើសចម្លើយត្រឹមត្រូវបាន១ចំណុច គឺបាន១ពិន្ទុ

III. (១០ពិន្ទុ) សន្តិភាពបានដើរតួនាទីយ៉ាងសំខាន់ ក្នុងការអភិវឌ្ឍប្រទេស កម្ពុជាលើគ្រប់វិស័យដូចតទៅ៖

• (៥ពិន្ទុ) នយោបាយ

- មានការរួបរួមគ្នាដើម្បីអភិវឌ្ឍប្រទេស
- មានទំនាក់ទំនងល្អជាមួយបរទេស ផ្នែកកាទូត សេដ្ឋកិច្ច...
- ធ្វើឱ្យមានសន្តិភាព (សន្តិការូបនីយកម្ម) និងមានស្ថិរភាព នយោបាយ
- ធ្វើឱ្យកម្ពុជារៀបចំការបោះឆ្នោតដោយខ្លួនឯង ក្នុងការជ្រើសរើសមេដឹកនាំតាមបែបប្រជាធិបតេយ្យ
- សន្តិភាពបាននាំមកនូវឯករាជ្យ អធិបតេយ្យភាព និងបូរណភាពទឹកដីពិតប្រាកដ។
- កម្ពុជា អាចជាសមាជិកអង្គការ ស្ថាប័នអន្តរជាតិ(អាស៊ាន WTO...) និងបានក្លាយជាប្រធានអាស៊ានវិលជុំដោយពុំអាកខាននៅឆ្នាំ២០០២, ២០១២, ២០២២។

- ចម្លើយត្រឹមត្រូវផ្សេងទៀត

• (៥ពិន្ទុ) សេដ្ឋកិច្ច

- ជំរុញវិស័យកសិកម្ម ឧស្សាហកម្ម ពាណិជ្ជកម្ម ទេសចរណ៍ឱ្យអភិវឌ្ឍ។
- ងាយស្រួលក្នុងការកសាងហេដ្ឋារចនាសម្ព័ន្ធគ្រប់បែបយ៉ាង។

- មានកំណើនការវិនិយោគពីឯកជន បង្កើនទុនពីបរទេស បង្កើនការងារដល់ប្រជាពលរដ្ឋ ចៀសវាងការធ្វើចំណាកស្រុក និងកាត់បន្ថយភាពក្រីក្រ
- មានទំនាក់ទំនងពាណិជ្ជកម្មអន្តរជាតិជាមួយអាស៊ាន និងមហាអំណាចធំៗលើពិភពលោក។
- មានកំណើនភ្ញៀវទេសចរជាតិ និងអន្តរជាតិ ដែលបង្កើនការងារ និងប្រាក់ចំណូលជូនប្រជាជន។
- កសាងហេដ្ឋារចនាសម្ព័ន្ធមានផ្លូវជាតិ ផ្លូវដែក ស្ពានស្ពានអាកាស អាកាសយានដ្ឋាន កំពង់ផែ ដោយបំពាក់ប្រព័ន្ធទឹក ភ្លើង ពីទីក្រុងដល់ជនបទ។

- ចម្លើយត្រឹមត្រូវផ្សេងទៀត

• (៥ពិន្ទុ) សេដ្ឋកិច្ច

- មានការទប់ស្កាត់សង្គ្រាម និងការខ្វែងគំនិតគ្នាក្នុងសង្គម
- លើកស្ទួយការគោរពសិទ្ធិមនុស្ស សេរីភាពគ្រប់បែបយ៉ាង ក្នុងសង្គមប្រជាធិបតេយ្យ។
- ទប់ស្កាត់អំពើពុករលួយ
- ធ្វើឱ្យរដ្ឋមានលទ្ធភាពសម្រេចផែនការនានាតាមការកំណត់
- ជួយឱ្យមានសន្តិភាព និងសន្តិសុខសង្គម
- ជាមាត់ទៅសង្គមមានការអភិវឌ្ឍជាច្រើនភាព។
- ចម្លើយត្រឹមត្រូវផ្សេងទៀត។

ចំណាំ៖ បើបក្ខជនឆ្លើយជម្រើសចម្លើយត្រឹមត្រូវបាន១ចំណុច គឺបាន១ពិន្ទុ